

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX
ELECTRONICS



సంపుటి : 13 సంఛిక : 206

ఆదిలాబాద్

ఎడిటర్ - సయ్యద్ కలీం

మంగళవారం, 28 జనవరి 2025

పేజీలు : 4

వెల : 2/-

పల్లెపాళీరుకు రంగం సిద్ధం!

ప్రక్రియ మొత్తం పూర్తి చేసిన అధికార యంత్రాంగం!!

ముందు గ్రామం - తర్వాత పట్టణం

హైదరాబాద్ : వచ్చే ఏడాది జనవరి రెండో వారం తర్వాత స్థానిక సంస్థల ఎన్నికలు నిర్వహించేందుకు రాష్ట్ర ప్రభుత్వం ఏర్పాట్లు చేస్తోంది. ఇప్పటికే ఎలక్షన్స్ కు ముందు జరగాల్సిన ప్రక్రియను ప్రభుత్వం వేగవంతం చేసింది. ఇటీవల ఆసెంబ్లీ సమావేశాల్లో పంచాయతీరాజ్, మున్సిపల్ చట్టాలకు సవరణలను పూర్తి చేసింది. ప్రధానంగా రిజర్వేషన్లను ఐదేండ్లకోసారి మార్చే సవరణకు ఉభయ సభలు ఆమోదం తెలిపాయి. వీటితోపాటు పంచాయతీరాజ్ చట్ట

సవరణలో అనేక మార్పులు చేశారు. ఒక మండలంలో కనీసం ఐదుగురు ఎంపీటీసీ సభ్యులు ఉండే విధంగా మార్పు చేశారు. 80 గ్రామాలను మున్సిపాలిటీలు, కార్పొరేషన్లలో విలీనం చేశారు. కొత్తగా 12 మున్సిపాలిటీలను ఏర్పాటు చేయగా, రెండింటిని కార్పొరేషన్లుగా ఆప్ గ్రేడ్ చేశారు. ఇలా ఎన్నికలకు చట్ట పరంగా చేయవలసిన ఏర్పాట్లన్నింటినీ ప్రభుత్వం పూర్తి చేసింది. మరోవైపు ఎన్నికల కమిషన్ సైతం ఓటరు జాబితాను, పోలింగ్ స్టేషన్లను సిద్ధం చేసింది.



డెడికేటెడ్ కమిషన్ నివేదిక తరువాత.. స్థానిక సంస్థల్లో బీసీల రిజర్వేషన్ ను సుప్రీంకోర్టు సూచించిన విధంగా ట్రిపుల్ టెస్ట్ ద్వారా ఖరారు చేయనున్నారు. ఈ నేపథ్యంలో ప్రభుత్వం డెడికేటెడ్ కమిషన్ ను ఏర్పాటు చేసింది. ఈ కమిషన్ ఇప్పటికే జిల్లా పర్యటనలు, బహిరంగ వినతులు స్వీకరించి నివేదికను ప్రాథమికంగా సిద్ధం చేసింది. ప్రభుత్వం చేపట్టిన సమగ్ర ఇంటింటి కుటుంబ సర్వే కంప్యూటరైజేషన్ ప్రక్రియ కొనసాగుతోంది. అది పూర్తి కాగానే కమిషన్ కు డేటా అందిస్తారు. దాని ఆధారంగా కమిషన్ ప్రభుత్వానికి నివేదిక అందిస్తుంది. ఆ తర్వాత కేబినెట్ నివేదికపై చర్చించి ఆమోదించి రిజర్వేషన్లను ఖరారు చేస్తుంది. అనంతరం గ్రామీణ స్థానిక సంస్థల ఎన్నికలను ఖరారు చేసి ఎన్నికల కమిషన్ అందించనుంది. అనంతరం ఎన్నికల కమిషన్ షెడ్యూల్ ను విడుదల చేయనుంది.

ముందు 'గ్రామం'.. తర్వాత 'పట్టణం'... నర్సంపల్లి ఎంపీపీ, జడ్పీ చైర్మన్లు, ఎంపీటీసీ, జెడ్పీటీసీల పదవీకాలం ముగిసింది.

వీటిలో ఎంపీటీసీ, జెడ్పీటీసీలకు ముందుగా ఎన్నికలు నిర్వహించే ఆలోచనలో ప్రభుత్వం ఉంది. అందుకనుగుణంగా

ప్రభుత్వం ఏర్పాట్లు చేస్తుంది. ఎంపీటీసీ సభ్యుల సంఖ్య తక్కువగా ఉన్న మండలాల్లో ఐదింటిని ఏర్పాటు చేయనున్నారు. ఆసెంబ్లీలో చేసిన చట్ట సవరణకు గవర్నర్ ఆమోద ముద్ర వేయగానే ఆ ప్రక్రియను పూర్తి చేయనున్నారు. ఆ తర్వాత ఎన్నికల రిజర్వేషన్లను ఖరారు చేస్తారు. మొదట గ్రామీణ స్థానిక సంస్థలు, ఆ తర్వాత మున్సిపాలిటీలు, కార్పొరేషన్లకు ఎన్నికలు నిర్వహిస్తారు. మున్సిపాలిటీల పదవీ కాలం జనవరి చివరి వారంలో ముగియనున్నది.

కాంగ్రెస్ అధికారంలోకి వచ్చాక పార్టీ కోసం కష్టపడ్డ వారందరికీ వివిధ రకాల పదవులు దత్తే విధంగా చేస్తామని సీఎం రేవంత్ రెడ్డి ప్రకటించారు. ఈ నేపథ్యంలో ప్రభుత్వ పరంగా అందుకు అవసరమైన ఏర్పాట్లు చేస్తున్నారు.

స్థానిక సంస్థల ఎన్నికలు నిర్వహించడం ద్వారా అత్యధికంగా పార్టీ కార్యకర్తలకు, నాయకులకు పదవులు దక్కునున్నాయి. వీటిని అధికార పార్టీ ప్రతిష్టాత్మకంగా తీసుకుంటున్నది. గ్రామాలు, పట్టణాల్లో ఎవరెవరితో పోటీ చేయాలి అనేది ఎమ్మెల్యేలు ప్రాథమికంగా ఒక అంచనాకు వచ్చినట్లు రాజకీయ వర్గాల్లో చర్చ జరుగుతున్నది.



హైదరాబాద్ : హైదరాబాద్లో భారీ పెట్టుబడి పెట్టేందుకు సింగపూర్ నుండి ప్రముఖ రియల్ ఎస్టేట్ కంపెనీ ముందుకొచ్చింది. రాష్ట్రంలో రూ.450 కోట్లతో అత్యాధునిక ఐటీ పార్కు ఏర్పాటు చేస్తున్నట్లు

క్యాపిటల్ ల్యాండ్ కంపెనీ ప్రకటించింది. ఆ దేశంలో పర్యటిస్తున్న ముఖ్యమంత్రి ఎనుముల రేవంత్ డెడికేటెడ్ నేతృత్వంలోని తెలంగాణ ప్రతినిధి బృందంతో జరిగిన ఉన్నతస్థాయి సమావేశంలో కంపెనీ నిర్ణయం తీసుకుంది. 10 లక్షల చదరపు అడుగుల విస్తీర్ణంలో భారీ ఐటీ పార్కు అభివృద్ధి చేయనుంది. క్యాపిటల్ ల్యాండ్ చేపట్టే కొత్త ఐటీ పార్కు హైదరాబాద్ అభివృద్ధిలో మరో మైలు రాముగా నిలుస్తుందని సీఎం ఈ సందర్భంగా అభిప్రాయ పడ్డారు. బ్లా చీఫ్ కంపెనీలు కోరుకునే ప్రీమియం సదుపాయాలు, గ్లోబల్ కెపబిలిటీ సెంటర్లకు పెరుగుతున్న డిమాండ్లు అందుకునేలా అన్ని సౌకర్యాలు ఐటీ పార్కులో అందుబాటులో ఉంటాయి. కంపెనీ ఇండియా ట్రస్ట్ మేనేజ్మెంట్ సీఈవో గౌరీశంకర్ నాగభూషణం మాట్లాడుతూ రేవంత్ సారధ్యంలో హైదరాబాద్ అన్ని రంగాల్లో సుస్థిర వృద్ధి చెందుతోందనీ, తమ సంస్థ కార్యకలాపాలను తెలంగాణలో విస్తరించటం ఆసందంగా ఉందని అన్నారు. క్యాపిటల్ ల్యాండ్ సంస్థ ఇప్పటికే హైదరాబాద్లో అంతర్జాతీయ టెక్ పార్క్ (ఐటీపీహెచ్), అవాన్స్ హైదరాబాద్, సైబర్స్ పార్కులను చేపట్టింది. గతంలో ఈ సంస్థ ప్రకటించిన 25 మెగావాట్ల ఐటీ లోడ్ డేటా సెంటర్ ఈ ఏడాది మధ్యలో అందుబాటులోకి రానుంది. ఐటీపీహెచ్ రెండో దశ ఈ ఏడాదిలో ప్రారంభమై 2028 నాటికి పూర్తి కానుంది. ఈ కార్యక్రమంలో రాష్ట్ర ఐటీ, పరిశ్రమల శాఖ మంత్రి శ్రీధర్ రావు, ప్రభుత్వ ప్రత్యేక ప్రధాన కార్యదర్శి జయ్ రంజన్, ఇన్వెస్ట్ మెంట్ ప్రమోషన్ స్కెచ్ లో సెక్రటరీ విప్లవదర్శన్ రెడ్డి, సీఎంపీ ప్రత్యేక కార్యదర్శి అజిత్రెడ్డి, క్యాపిటల్ ల్యాండ్ సీనియర్ ఎగ్జిక్యూటివ్ డైరెక్టర్ మనోహర్ కియూతానీ తదితరులు పాల్గొన్నారు.



డిమాండ్ల సాధనకు తెలంగాణ ఆర్టీసీ కార్మికుల సమ్మె నోటీసులు

హైదరాబాద్: తెలంగాణ ఆర్టీసీ జేఏసీ ఆధ్వర్యంలో కార్మిక సంఘాల నేతలు ఆర్టీసీ యాజమాన్యానికి సమ్మె నోటీసులు ఇచ్చారు. ప్రభుత్వం ఇచ్చిన హామీలను అమలు చేయాలని డిమాండ్ చేశారు. ప్రభుత్వంలో ఆర్టీసీ ఉద్యోగుల విలీనం, 2 బీఆర్ఎస్ అమలు, సీసీఎస్, పీఎఫ్ డబ్బులు రూ.2,700 కోట్లు చెల్లింపు తదితర డిమాండ్లను యాజమాన్యం ముందు ఉంచారు. డిమాండ్ల నెరవేర్చకుంటే సమ్మెకు దిగుతామని నోటీసుల్లో పేర్కొన్నారు. “ మేనిఫెస్టోలోని అంశాలను ప్రభుత్వం అమలు చేయాలి. ఎలక్ట్రిక్ బస్సుల కొనుగోలు, నిర్వహణను ప్రైవేటు కంపెనీలు చేస్తున్నాయి. వాటిని ప్రభుత్వమే కొనుగోలు చేయాలి. ట్రేడ్ యూనియన్లకు ఎన్నికలు నిర్వహించడం లేదు. యూనియన్లకు రద్దు చేసి, కార్మికులకు పనిగంటలు పెంచారు.” అని జేఏసీ నేతలు ఆందోళన వ్యక్తం చేశారు. పెద్ద ఎత్తున కార్మిక సంఘాల నేతలు ఐన్ భవన్ వద్దకు చేరుకోవడంతో ఎలాంటి అవాంఛనీయ ఘటనలు చోటు చేసుకోకుండా పోలీసులు భారీగా మోహరించారు.



హైదరాబాద్ : తెలంగాణలో రాజకీయం రోజురోజుకు ముదురుతోంది. బీఆర్ఎస్ నుంచి గెలిచిన పది మంది ఎమ్మెల్యేలను తమ వైపునకు లాక్కుని గట్టి డెబ్బాకొట్టిన కాంగ్రెస్ కు ఉప ఎన్నికల ద్వారా చెక్ పెట్టేందుకు బీఆర్ఎస్ పావులు కదుపుతున్నది. ఇందు కోసం ఆ పార్టీ సుప్రీంకోర్టు తలుపులు తట్టడంతో ఇప్పుడు రాష్ట్ర రాజకీయం అంతా ఉప ఎన్నికల చుట్టే తిరుగుతోంది. మరోవైపు బీఆర్ఎస్ నేతలు ఆ పది సెగ్మెంట్లలో ఉప ఎన్నికలు ఖాయమని చెబుతూ వస్తున్నారు. ఈ క్రమంలో ఆ సెగ్మెంట్లలో మట్టి ఎన్నికల నగరా మోగితే నెగ్గేదెవరు? ఓడెవరంటూ సర్వే సంస్థలు ప్రజల అభిప్రాయాలను సేకరిస్తున్నాయి. ఇందులో ఆసక్తికర విషయాలు వెలుగులోకి వచ్చాయి. **కారు, హస్తం 50:50...** సీ-ప్యాక్ సంస్థ చేసిన సర్వే ప్రకారం ఉప

ఎన్నికలు వస్తే బీఆర్ఎస్, కాంగ్రెస్ కు చెరో నాలుగు స్థానాలు దక్కునున్నాయని వెల్లడైంది. మరో రెండు స్థానాల్లో ఇరు టఫ్ ఫైట్ ఉందే అవకాశాలు ఉన్నాయని అంచనా వేసింది. ఈ సర్వే ప్రకారం భద్రాచలం, గద్వాల, పటాన్ చెరు, తేరిలింగంపల్లి నియోజకవర్గాల్లో కాంగ్రెస్ పార్టీ, చేపెళ్ల, స్టేషన్ ఘనపూర్, బాన్సువాడ, జగిత్యాలలో బీఆర్ఎస్ గెలిచే అవకాశం ఉందని అంచనా వేసింది. ఇక ఖైరతాబాద్ లో ట్రయంగిల్ ఫైట్, రాజేంద్రనగర్ లో టఫ్ ఫైట్ ఉండబోతున్నదని తేల్చింది. ఈ సర్వే అంచనాలను ట్విట్టర్ హ్యాండిల్ లో ఆ సంస్థ పోస్ట్ చేసింది. అయితే ఈ సర్వేలో బీజేపీ ప్రస్థావన తీసుకురాకపోవడం గమనార్హం. ఈ ట్విట్టర్ హ్యాండిల్ బీఆర్ఎస్ అనుకూలమైనదనే ప్రచారం సోషల్ మీడియాలో జరుగుతోంది.

దెవాల వస్తే... పబింటిలో బీఆర్ఎస్ కు నాలుగే! తాజా సర్వేలో షాకింగ్ అంశాలు!!

వధకాలతో ప్రజల్లోకి అధికార పార్టీ : ఎన్నికల్లో ఇచ్చిన హామీలను ఒక్కొక్కటిగా కాంగ్రెస్ ప్రభుత్వం నెరవేరుస్తూ నిర్ణయాలను వెల్లడిస్తుంది. రైతు రుణమాఫీ, రైతు భరోసా, ఇందిరమ్మ ఇండ్లు, రేషన్ కార్డు, ఇందిరమ్మ ఆభయహస్తం వంటి వధకాలను ప్రజల్లోకి పెద్ద ఎత్తున తీసుకువెళ్తోంది. ఈ క్రమంలో కాంగ్రెస్ ను ఎదుర్కొనేందుకు ఉద్యమ కాలంలో తమ ఆయుధ పట్టుయిన బై ఎలక్షన్ స్ట్రాటజీని బీఆర్ఎస్ వెలికితీస్తోంది. తాజాగా కీటీఆర్ బై ఎలక్షన్ పూహాన్ని తెరపైకి తీసుకురావడం వెనుక ఇదే పూహం అనే టాక్ వినిపిస్తోంది. అయితే

ముల్లును ముల్లుతోనే తీయాలనే చందంగా బై పోల్ కోసం తహతహలాడుతున్న బీఆర్ఎస్ కు అదే ఉప ఎన్నికల ద్వారా చెక్ పెట్టాలని కాంగ్రెస్ పూహాచన చేస్తున్నట్లు తెలుస్తోంది. పార్టీ మారిన పది చోట్ల ఉప ఎన్నికలు వస్తే అన్ని స్థానాలు తమ ఖాతాలోనే వేసుకునేలా సీఎం రేవంత్ రెడ్డి పక్కాగా స్పెక్ చేస్తున్నట్లు సమాచారం. ఇప్పటికే ఈ విషయంలో రూల్ మ్యాప్ అంతా సిద్ధం చేసుకున్న ముఖ్యమంత్రి.. బై పోల్ వస్తే తమ ఆభ్యుదయ పక్కాగా నెగ్గించుకునేలా పూహాత్మకంగా అడుగులు వేయబోతున్నట్లు తెలుస్తోంది.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

హిందూయజం కాదు..

హిందూత్వం.. పేరు మీర్చు వెనుక పెద్ద కథే

ప్రపంచంలో మూడో అతిపెద్ద మతం హిందూ మతం. భారత ఉపఖండవ్యాప్తంగా ఉన్న ఈ మతాన్ని 120 కోట్ల మందిపైగా ఆచరిస్తున్నారు. అమెరికా వంటి ఇతర దేశాల్లోనూ భారతీయ హిందువులు అధికంగా ఉన్నారు. మొదటి స్థానంలో ఉన్న క్రైస్తవాన్ని 240 కోట్లు, రెండో స్థానంలోని ఇస్లాం 190 కోట్ల మంది ఫాలో అవుతున్నారు. నాలుగో స్థానం లో బుద్ధిజం ఉంది. 50 కోట్ల మంది ఈ మతాన్ని ఆచరిస్తున్నారు. భారత్ లో అయితే హిందూత్వ అనే సంబోధిస్తున్నా.. ప్రపంచవ్యాప్తంగా చూస్తే, మాత్రం హిందూయజం అనే వ్యవహరిస్తున్నారు. ఈ నేపథ్యంలో హిందూయజం కాదు.. ఇకపై “హిందూత్వ” అని సంబోధించాలని తీర్మానించారు

కారణం ఇది.. “ఇజామ్” అంటే “ఒక వాదం”. ఏదైనా ఒక మార్గాన్ని నమ్మితే వచ్చేదే ఈ వాదం. ఉదాహరణకు కమ్యూనిజం, నక్సలిజం, టెర్రరిజం.. ఇలాంటి పదాలే. అయితే, హిందూయజం మాత్రం పక్కాగా మతానికి సంబంధించినది. అద్భుత బోధనలు, చక్కటి జీవన విధానాన్ని ప్రతిబింబించే ఈ మతానికి పాశ్చాత్య దేశాల వారూ ఆకర్షితులవుతున్నారు. కాకపోతే.. ‘యజం’ అణచివేత, విపక్షులను ప్రతిబింబించేలా ఉందని, ఆ పదాన్ని త్యజిద్దామని నిర్ణయించారు. మరింత విస్తృతంగా, కచ్చితంగా మత సారాన్ని బోధించే ‘హిందూత్వ’, ‘హిందూ ధర్మ’ అనే పదాలను అనుసరిద్దామని నిర్ణయించారు.

ప్రపంచ హిందూ మహా సభ తీర్మానం : థాయ్ లాండ్ రాజధాని బ్యాంకాక్ లో ప్రారంభమైన ప్రపంచ 3వ హిందూ మహా సభ (డబ్ల్యూహెచ్ సీ)లో “హిందూయజం” పదంపై ప్రపంచ హిందూ కాంగ్రెస్ తీర్మానం చేసింది. ఇక మీదట హిందూత్వ అనే వాదాలని పేర్కొంది. “హిందూ ధర్మలోని మొదటి పదం ‘హిందూ’ హద్దులు లేనిది.. సనాతనం, శాశ్వతమైనది. ధర్మం మనల్ని నిలబెట్టింది” అని ప్రకటన విడుదల చేసింది. కాగా, ఈ సమావేశాలు మూడు రోజులపాటు జరుగుతాయి. 60 దేశాల నుంచి ప్రతినిధులు హాజరవుతారు. విశేషం.

పూర్వీకులు చెప్పింది హిందూత్వనే.. ‘ఇజం’తో కూడిన హిందూయజం హిందూత్వకు పూర్తిగా భిన్నమైనదని ప్రపంచ హిందూ కాంగ్రెస్ ప్రతినిధులు పేర్కొన్నారు. అందుకే పూర్వీకులు ‘హిందూత్వ’ అనేవారని, దీనితో ఏకీభవిస్తున్నట్లు పేర్కొన్నారు. కాగా, ఈ సమావేశానికి ఆరెస్సెస్ చీఫ్ మోహన్ భాగవత్ హాజరయ్యారు. భౌతికవాదం, కమ్యూనిజం, పెట్టుబడిదారీ ప్రయోగాలతో సతమతం అవుతున్న ప్రపంచానికి భారత దేశం సంతోషానికి, సంతృప్తికి బాట చూపుతుందన్నారు. హిందువులంతా ఏకమై ప్రపంచంతో అనుసంధానం కావాలని కోరారు. మరోవైపు రెండు నెలల కిందట సనాతన ధర్మంపై తమిళనాడు అధికార పార్టీ డీఎంకే నేతలు తీవ్ర వివాదాస్పద వ్యాఖ్యలు చేసిన సంగతి తెలిసిందే. సనాతన ధర్మాన్ని నిర్మూలించాలి అనే వరకు వెళ్లారు. ఆ సమయంలో దేశవ్యాప్తంగా వివాదం రేగింది. తాజాగా ప్రపంచ హిందూ “కాంగ్రెస్ హిందూత్వ” ప్రకటన చేయడం గమనార్హం.

విద్యతానె సమాజ పురాభివృద్ధి సాధ్యం

ఎమ్మెల్యే డాక్టర్ కవ్వంపల్లి

హాజరైన కలెక్టర్ సందీప్ కుమార్ రూూ

కేజీబీపీలో ఐఐటి- జేఈఈఓ ఫౌండేషన్ కోర్స్ ప్రారంభం



గంభీరావుపేట (ఇల్లంతకుంట) జనవరి 27(ప్రభాత సమాచారం): విద్యతోనే సమాజ పురోభివృద్ధి సాధ్యమవుతుందని మానకొండూర్ శాసనసభ్యుడు డాక్టర్ కవ్వంపల్లి సత్యనారాయణ అన్నారు.సోమవారంరాజన్న సిరిసిల్ల జిల్లా ఇల్లంతకుంట మండల కేంద్రంలోగల

కస్తూర్బా గాంధీ బాలికల విద్యాలయం(కేజీబీపీ)లో కలెక్టర్ సందీప్ కుమార్ రూూతో కలిసి 8,9,10 వ తరగతి విద్యార్థినులకు ఐఐటి జేఈఈ ఫౌండేషన్ ఆన్లైన్ కోర్స్ తరగతులను వారిద్దరు కలిసి సోమవారం ప్రారంభించారు.ఈ సందర్భంగా ఎమ్మెల్యే డాక్టర్ కవ్వంపల్లి సత్యనారాయణ మాట్లాడారు. వ్యక్తిగత,సమాజ పురోభివృద్ధికి విద్యమాత్రమే మార్గదర్శిగా నిలుస్తుందన్నారు. విద్యారంగంలో మహిళలకు సాధికారత లేకుంటే దేశం సమగ్ర అభివృద్ధిని సాధించబోదని స్పష్టం చేశారు. అందుకే మహిళలు చదువుల్లో రాణించాలన్నారు. విద్యార్థినులకు విద్యతోపాటు జీవన నైపుణ్యాలు, సమస్యల పరిష్కార పద్ధతులు నేర్పించే ఈ ప్రత్యేక తరగతులు విద్యార్థినుల భవిష్యత్తుకు బలమైన పునాది అవుతాయని ఆయన తెలిపారు. సమర్థత, ఆత్మవిశ్వాసాన్ని ఎలా మెరుగుపరచుకోవాలో వివరించారు.అనంతరం కలెక్టర్ మాట్లాడుతూ, ప్రత్యేక విద్యా కార్యక్రమాలు కేవలం విద్యార్థినుల చదువుని మెరుగుపరచడమే కాకుండా, వారిలో నృజనాత్మకత, నిర్దయాత్మక శక్తిని పెంచుతాయన్నారు. ఆన్లైన్ ఫౌండేషన్ కోర్సులు విద్యార్థులు సద్వినియోగం చేసుకొని వారు అనుకున్న లక్ష్యాలు చేరుకోవాలని ఆకాంక్షించారు.తల్లిదండ్రుల కలలను సహకారం చేయాలని పేర్కొన్నారు. విద్యార్థినులు ప్రతి స్పందించిన తీరును చూసి కలెక్టర్ వారిని అభినందించారు .కార్యక్రమంలో డీఈవో జగన్మోహన్ రెడ్డి, జి సి డి ఓ పద్మజ, ఎంపీ డి.వో.కేజీబీపీ ఎన్.ఓ శిరీష,ఉపాధ్యాయులు తదితరులు పాల్గొన్నారు.

రైతులకు అందుబాటులో ఉండి సేవలందించాలి

వ్యవసాయ శాఖ సమీక్ష సమావేశంలో కలెక్టర్ సందీప్ కుమార్ రూూ



గంభీరావుపేట (సిరిసిల్ల)జనవరి 27(ప్రభాత సమాచారం) రైతులకు ఎల్లప్పుడూ అందుబాటులో ఉండి ఉత్తమ సేవలు అందించాలని వ్యవసాయ శాఖ అధికారులను రాజన్న సిరిసిల్ల జిల్లా కలెక్టర్ సందీప్ కుమార్ రూూ ఆదేశించారు. వ్యవసాయ శాఖ పై జిల్లా సమీక్షత కార్యాలయాల సముదాయంలోని మిసి కాన్ఫరెన్స్లో సోమవారం కలెక్టర్ సమీక్ష సమావేశం నిర్వహించారు. ఈ సందర్భంగా ఆయన మండలాల్లో ఏ ఏ పంటలు సాగు చేశారు? ఎరువులు ఇతర సామగ్రి పై ఆరా తీశారు.రైతు బీమా, పిఎం కిసాన్ తదితర పథకాలు లబ్ధిదారులకు అందేలా చూడాలని సూచించారు. రైతుల వివరాలు ఎప్పటికప్పుడు ఆన్లైన్లో సమాధు చేసి ఇబ్బందులు లేకుండా చూడాలని



ఆదేశించారు. శాఖ అధికారులు తమ పరిధిలోని ఫర్టిలైజర్ దుకాణాల ను నిత్యం తనిఖీ చేయాలని, ఎరువులు, పురుగు మందుల నిల్వలు తదితర అంశాలను పరిశీలించాలని కలెక్టర్ సూచించారు. డిఎపి ఇతర ఎరువుల నిర్వహణపై జిల్లా వ్యవసాయ అధికారి అష్టల్ బేగం ను అడిగి తెలుసుకున్నారు. సాగుకు సంబంధించి విత్తనాలు, ఎరువులు, పురుగు మందులు సిద్ధంగా ఉండాలని ఆదేశించారు. శాఖ పురోగతి, పథకాల అమలు తదితర అంశాలపై ప్రతివారం సమీక్ష సమావేశం నిర్వహిస్తామని కలెక్టర్ తెలిపారు.ఈ కార్యక్రమంలో జిల్లా వ్యవసాయ అధికారి అష్టల్ బేగం, ఏడిపి రామారావు, ఆయా మండలాల వ్యవసాయ అధికారులు తదితరులు పాల్గొన్నారు.

రామగుండంలో అవినీతి చేపలు

గోదావరిఖని : రామగుండం నియోజకవర్గంలో అవినీతి చేపలు అనిశా అధికారులకు చిక్కుతున్నాయి. రెండు నెలల్లో ముగ్గురిని అవినీతి నిరోధక శాఖ అధికారులు పట్టుకున్నారు. రెండు నెలల క్రితం అంతర్గత తహసీల్దార్ రమేశ్ ను పట్టుకున్న అనిశా అధికారులు తాజాగా రామగుండం ఎస్టీవో మహేశ్వర్, సహాయకుడు పవన్ సాయి లను వలపన్నీ పట్టుకున్నారు. రామగుండం ప్రాంతంలోని వివిధ ప్రభుత్వ శాఖల్లో లంచాల బాగోతం జోరుగా సాగుతోందన్న ఆరోపణలు వినిపిస్తున్నాయి. అనేక సార్లు అనిశా అధికారులు అవినీతి ఆరోపణలు ఉన్న అధికారులను పట్టుకునేందుకు వలపన్నారు. విషయం తెలుసుకున్న కొంత మంది ముందుగానే పనిగట్టి అక్కడి నుంచి జారుకున్న సందర్భాలున్నాయి. ఇప్పటికీ ప్రజా సంబంధాలున్న ప్రభుత్వ శాఖల్లో లంచం ఇవ్వనిదే పనిచేయడం లేదన్న ఆరోపణలున్నాయి. వాటిపై అనిశా అధికారులు నిఘా పెట్టాల్సిన అవసరం ఉందనే అభిప్రాయాలు వ్యక్తమవుతున్నాయి.

పలు శాఖల్లో...రామగుండం ప్రాంతంలో మరికొన్ని అవినీతి తిమింగలాలున్నాయనే ఆరోపణలు జోరుగా వినిపిస్తున్నాయి. అంతర్గత తహసీల్దార్ కార్యాలయంలో ఏడాదిన్నర వ్యవధిలోనే రెండు సార్లు ఇక్కడ పని చేసిన ఇద్దరు తహసీల్దార్లను అనిశా అధికారులు పట్టుకున్నారు. రెవెన్యూ శాఖ ద్వారా సమస్యల పరిష్కారం కోసం వచ్చే బాధితుల నుంచి లంచాలు డిమాండ్ చేయడంతో బాధితులు దిక్కుతోచని పరిస్థితిని ఎదుర్కొన్నారు. భూమి హద్దులు, పట్టాదారు పానువుస్తాలు, భూ వివాదాల పరిష్కారం విషయమై పలువురు అధికారులు, సిబ్బందికి చెల్లింపులు తప్పనిసరిగా మారుతున్నాయని పలువురు ఆవేదన వ్యక్తం చేస్తున్నారు. ఈ క్రమంలోనే అంతర్గత తహసీల్దార్



కార్యాలయంలో గతంలో పనిచేసిన ఇద్దరు తహసీల్దార్లు అవినీతి నిరోధకశాఖ అధికారులకు చిక్కారు. ఒక ఆర్డీ ఆ సమయంలో పరారయ్యారు. తాజాగా విశ్రాంత ఉపాధ్యాయుల పింఛను విషయంలో ఉప కోశాగార కార్యాలయంలో పని చేసే ఎస్టీవో డబ్బులు డిమాండ్ చేయడం స్థానికంగా చర్చనీయాంశంగా మారింది. మరికొన్ని ప్రభుత్వ శాఖల్లో కూడా లంచాల బాగోతం సాగుతోందన్న ఆరోపణలున్నాయి. రామగుండం వీఆర్డీవోల లంచం డిమాండ్ చేయడంతో అనిశా అధికారులు 2018 సంవత్సరంలో పట్టుకున్నారు.రామగుండం నగరపాలక ఇన్ ఛార్జ్ కమిషనర్ గుత్తేదారు నుంచి లంచం తీసుకుంటు ఉందా అనిశా అధికారులు 2021లో వల పన్నీ పట్టుకున్నారు. అంతర్గత మండలం పెద్దంపేట గ్రామంలో భూ సర్వే కోసం రైతు నుంచి డబ్బులు డిమాండ్ చేసిన తహసీల్దార్ ను 2024లో పట్టుకున్నారు.

ప్రత్యేక తరగతులు.. కాలే కడుపులు

హయత్ నగర్ : ప్రభుత్వ పాఠశాలల్లో చదివే పదో తరగతి విద్యార్థులు వార్షిక పరీక్షల్లో శత శాతం ఫలితాలు సాధించేందుకు విద్యాశాఖ ప్రత్యేక కార్యచరణ చేపడుతోంది. ఉత్తీర్ణత పెంచడానికి ఆయా సబ్జెక్టులకు చెందిన ఉపాధ్యాయులు విద్యార్థులను పరీక్షలకు సిద్ధం చేసే పనిలో నిమగ్నమయ్యారు. రోజూ ఉదయం 8 నుంచి 9 గంటల వరకు, తిరిగి సాయంత్రం 4 నుంచి 5గంటల వరకు బడిలోనే ప్రత్యేక తరగతులు నిర్వహిస్తున్నారు. ఇంతవరకూ బాగానే ఉన్నా.. విద్యార్థులు కాలే కడుపులతోనే హాజరవుతున్నారు. ఉదయం పూట అల్పాహారం అందక నకనకలాడుతున్నారు. ప్రత్యేక తరగతుల్లో ఒక్కోరోజు ఒక్కో పాఠ్యాంశంపై ఉపాధ్యాయులు సన్నద్ధం చేస్తున్నారు.

దాతలు.. సార్వజన ముందుకురావాలి

తీరుతుంది. **అకలికి తట్టుకోలేక..** రంగారెడ్డి, మేడ్చల్, హైదరాబాద్ జిల్లాల్లో మొత్తం పదో తరగతి విద్యార్థులు 1,71,067 మంది ఉన్నారు. వీరంతా ప్రత్యేక తరగతులకు హాజరవుతున్నారు. ఇదిలా ఉంటే ప్రత్యేక తరగతులు ఉదయం 8 గంటలకే కాపడంతో నిరుపేద విద్యార్థులు ఎలాంటి అల్పాహారం తీసుకోకుండానే బడికి వస్తున్నారు. కడుపుతో ఏమీలేక తరగతులపై దృష్టి పెట్టలేని పరిస్థితి. పిల్లలకు అల్పాహారం, బిస్కెట్లు అందించాలని తల్లిదండ్రులు కోరుతున్నారు. **ఫిబ్రవరి మొదటి వారం నుంచి అల్పాహారం అందిస్తాం** – సుశీందర్ రౌపు, డిఈవో, రంగారెడ్డి జిల్లా పదో తరగతిలో ఉత్తమ ఫలితాలు సాధించేందుకు ఇప్పటికే ప్రత్యేక తరగతులు నిర్వహిస్తున్నాం. ఉదయం, సాయంత్రం ఒక్కో గంట చొప్పున వసళ్ళరణ చేయిస్తున్నాం. అల్పాహారం విషయాన్ని జిల్లా కలెక్టర్ దృష్టికి తీసుకెళ్లి.. ఫిబ్రవరి మొదటి వారం నుంచి అందించాలని కార్యచరణ రూపొందిస్తున్నాం.

వచ్చిన ఫిర్యాదులను త్వరితగతిన పరిష్కరించాలి

ప్రజావాణిలో జిల్లా కలెక్టర్ అభిలాష అభినవ్

నిర్మల్:జిల్లా కలెక్టర్ సమావేశ మందిరంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ అభిలాష అభినవ్ జిల్లా వ్యాప్తంగా వచ్చిన ఫిర్యాదులను స్వీకరించారు.వచ్చిన దరఖాస్తులను



సంబంధిత శాఖల జిల్లా అధికారులకు అప్పజెప్పారు.ఈ సందర్భంగా జిల్లా కలెక్టర్ మాట్లాడుతూ ప్రజావాణిలో వచ్చిన ప్రజా ఫిర్యాదులను ఎప్పటికప్పుడు పరిష్కరించాలని చెప్పారు.పరిష్కరించకుండా పెండింగ్ పెట్టినట్లయితే కారణాలతో తమకు నివేదించాలని కోరారు.ప్రజల సంతేమం కోసం ప్రభుత్వం ప్రవేశపెడుతున్న పథకాలలో నిజమైన లబ్ధిదారులను ఎంపిక చేయాలని సూచించారు.ఈ ప్రజావాణి కార్యక్రమంలో అదనపు కలెక్టర్స్ ఫైజాన్ అహ్మద్,ఆనంద్ కిషోర్,జిల్లా వివిధ శాఖల అధికారులు ,సిబ్బంది పాల్గొన్నారు.

వేములవాడ ప్రాంతీయ

ఆసుపత్రిలో అరుదైన చికిత్స



గంభీరావుపేట(వేములవాడ)జనవరి 27(ప్రభాత సమాచారం):

వేములవాడ ప్రాంతీయ ఆసుపత్రి లో రాజన్న సిరిసిల్ల జిల్లా రాళ్ళపేట గ్రామానికి చెందిన 53 సంవత్సరాల మహిళాకి ఫిలోడ్స్ టూమర్ అనే రొమ్ములో గడ్డని ప్రత్యేక అరుదుగా ఇచ్చే మత్తు ద్వారా వైద్య బృందం తొలగించారు.మామూలుగా నరం ద్వారా శరీరం మొత్తం మత్తు వచ్చేలా చేసి గడ్డని తొలగిస్తారు.అలా కాకుండా వేములవాడ లో ఉన్న మత్తు వైద్య బృందం డా. వెంకె తిరుపతి,డా.రవీందర్, డా.రాజశ్రీ,డా.ప్రియాంక,డా. సిద్ధార్థ్ మరియు ఇతర సహాయక సిబ్బంది కలిసి రీజినల్ తొరసిక్ ఎవీడ్యూల్లో అనే పద్ధతిలో మత్తు మందుని పంపి రోగికి ఆపరేషన్ సమయంలో అలాగే ఆసుపత్రిలో ఉన్నన్ని రోజులు నొప్పి పూర్తిగా తెలవకుండా ఉండే విధంగా చేశారు. ఇట్టి ఆపరేషన్ నీ సీనియర్ నర్స్ డా.వెంకటయ్య నేతృత్వంలో డా.రాజేంద్ర,డా.జెస్సీ,డా.రత్నకుమారి మరియు ఇతర సహాయక సిబ్బంది రూపాన్ని, బ్లీస్ నం కలిసి విజయవంతంగా నిర్వహించారు.

రెండు విడతలు..

శతశాతానికి బాటలు

నంగారెడ్డి : ప్రభుత్వ పాఠశాలల్లో చదువుతున్న పదో తరగతి విద్యార్థులు శతశాతం ఫలితాలు సాధించేలా విద్యాశాఖ ప్రత్యేక చర్యలు తీసుకుంటోంది. వార్షిక పరీక్షలకు విద్యార్థులు ఎలా సిద్ధమవుతున్నారో తెలుసుకునేందుకు సాధన(ప్రాక్టీస్) పరీక్షలు రెండు సార్లు నిర్వహించాలని నిర్ణయించారు. ఇప్పటికే మొదటి పరీక్ష కోసం పేపర్లను ఎమ్మార్సీలకు పంపించారు. పబ్లిక్ పరీక్షల మాదిరిగానే వీటిని నిర్వహించనున్నారు.

మార్కుల ఆధారంగా ప్రత్యేక పద్ధి పదో తరగతి విద్యార్థులను పరీక్షలకు సన్నద్ధం చేస్తున్నారు. జనవరి 2వ తేదీ నుంచి మార్చి 15వ తేదీ వరకు 52 రోజుల ప్రణాళికను అమలుకు చర్యలు తీసుకుంటున్నారు. ఉదయం 8.15 నుంచి 9.15, సాయంత్రం 4.15 నుంచి 5.15 గంటల వరకు ప్రత్యేక తరగతులు నిర్వహిస్తున్నారు. ఇందుకోసం నిర్దేశించిన ప్రత్యేక పెద్దరూలును అమలు చేస్తున్నారు. ప్రత్యేక తరగతులు ప్రారంభించిన 25 రోజులకు ప్రాక్టీస్-1 పరీక్షలు నిర్వహిస్తున్నారు. జనవరి 25 నుంచి ఫిబ్రవరి 1వ తేదీ వరకు ఈ పరీక్షలు జరగనున్నాయి. ఇప్పటికే వీటికి సంబంధించిన ప్రశ్న పత్రాలు ఎమ్మార్సీ కార్యాలయాలకు వచ్చాయి. వీటిని పాఠశాలలకు పంపిణీ చేయాల్సి ఉంది. వార్షిక పరీక్షల మాదిరిగానే ఈ పరీక్షలు నిర్వహించాలి. ఇందులో వచ్చిన మార్కుల ఆధారంగా విద్యార్థులను గ్రూపులుగా విభజిస్తారు. తక్కువ మార్కులు వచ్చిన వారిని ఉపాధ్యాయులు దత్తత తీసుకొని ప్రత్యేకంగా చదివిస్తారు. ఫిబ్రవరి 25 నుంచి మార్చి 1వ తేదీ వరకు జరిగే రెండో ప్రాక్టీస్ పేపర్ పరీక్షలకు సిద్ధం చేస్తారు. ఇందులో ప్రతి విద్యార్థి 80 శాతం మార్కులు సాధించమే లక్ష్యంగా నిర్దేశించారు. అందులోనూ వెనకబడితే వార్షిక పరీక్షలకు ప్రత్యేకంగా చదివించి సిద్ధం చేస్తారు. ప్రతి విద్యార్థి మంచి మార్కులతో ఉత్తీర్ణత సాధించడమే లక్ష్యంగా విద్యాశాఖ పకడ్బందీ చర్యలు తీసుకుంటోంది. పరీక్షలకు సిద్ధం చేయాలి జనవరి 25 నుంచి జరిగే ప్రాక్టీస్-1 పరీక్షలకు విద్యార్థులను ఉపాధ్యాయులు సిద్ధం చేయాలి. ఇందులో వచ్చిన మార్కుల ఆధారంగా ఫిబ్రవరిలో జరిగే ప్రత్యేక తరగతుల్లో బోధన చేయాలి. తక్కువ మార్కులు వచ్చిన వారిపై ప్రత్యేక శ్రద్ధ తీసుకోవాలి. వెంకటేశ్వర్లు, జిల్లా విద్యార్థికారి. పాఠశాలలు: 270 (ప్రభుత్వ, ఆదర్శ, కస్తూర్బా, గురుకులాలు) విద్యార్థులు: 12,825

పడపోద్దాం.. వాడేద్దాం

హైదరాబాద్ : నగరంలోని గేటెడ్ కమ్యూనిటీల్లో శుద్ధి చేసిన మురుగునీరు పునర్వినియోగంతో నీటి కొరతకు కొంతమేర పరిష్కారం చూపేందుకు జలమండలి కార్యాచరణను సిద్ధం చేసింది. బల్మియాలో నీటి అవసరాలు పెరుగుతుండటంతో ప్రత్యామ్నాయాల వైపు దృష్టిసారిస్తోంది. నగరంలోని గేటెడ్ కమ్యూనిటీల్లోని మురుగునీటి శుద్ధి కేంద్రాలు(ఎస్టీపీ)ల నిర్వహణను ప్రత్యేకంగా పరిశీలించనుంది. వీటిని నిబంధనల ప్రకారం ఏర్పాటు చేసుకోవడంతో పాటు మురుగుజలాలను శుద్ధి చేసి వాటిని తాగునీటికి కాకుండా ఇతర అవసరాలకు ఉపయోగించుకోవాల్సి ఉంది. ప్రాథమిక అంచనాల ప్రకారం ఇలాంటి ఎస్టీపీలు నగరంలో వెయ్యిదాకా ఉన్నట్లు జలమండలి గుర్తించింది. ఇవి పనిచేస్తున్నారా? లేదా? పని చేస్తే ఏ ప్రమాణాల మేర శుద్ధి చేస్తున్నారు? ఆ నీటిని వినియోగిస్తున్నారా? లేదా? అనే అంశాలు పరిశీలించనుంది.

పనితీరు మదింపు



నగరంలోని ప్రైవేటు ఎస్టీపీలను గుర్తించి డేటాను రూపొందించడంతో పాటు వాటి పనితీరును థర్డ్ పార్టీతో మదింపు చేసేందుకు జలమండలి రంగం సిద్ధం చేసింది. వందశాతం నిబంధనల మేరకు నిర్వహించాలని జలమండలి ఇప్పటికే గేటెడ్ కమ్యూనిటీలను ఆదేశించింది. ఆస్పి లేదా ఈజీటీబిఆర్బి వంటి సంస్థలతో ప్రైవేటు ఎస్టీపీలను మదింపు చేయనున్నారు. నిబంధనల మేరకు లేని గేటెడ్ కమ్యూనిటీలపై చర్యలు తీసుకోవడంతో పాటు అవసరమైతే జరిమానా విధించాలని జలమండలి భావిస్తోంది.

50 శాతం రాయికీ..

కేంద్ర కాలిక్యూనియంత్రణ మండలి (సీసీసీబీ) నిబంధనల మేరకు శుద్ధి చేసిన మురుగునీటి జలాలను కనీసం 50 శాతం పునర్వినియోగించుకోవాలి. ఇటీవలి జలమండలి ఎండీ కె.అశోక్ రెడ్డి నగరంలోని బిల్డర్లతో సమావేశమైనప్పుడు గేటెడ్ కమ్యూనిటీల్లోని ఎస్టీపీల నిర్వహణపై ప్రత్యేకంగా చర్చించారు. నిర్వహణ, మురుగునీటి శుద్ధి ప్రమాణాలను జలమండలి పర్యవేక్షిస్తుందని స్పష్టం చేశారు. పూర్తి స్థాయిలో ఎస్టీపీలను ఏర్పాటు చేసుకున్నవారికి సీవర్లలో ఛార్జిలో 50 శాతం దాకా రాయికీ ఇవ్వనున్నారు.

అభయహస్తంపై ఆశలు

పెద్దపల్లి : కొన్నేళ్లుగా నిలిచిపోయిన అభయ హస్తం సొమ్ము చెల్లించనున్నట్లు ప్రభుత్వం చేసిన ప్రకటన ఖాతాదారులకు ఊరట కలిగిస్తోంది. ఈ మేరకు ఏళ్ల తరబడి నిర్దీక్షిస్తున్న స్వయం సహాయక మహిళాకకు ఇబ్బందులు తీరనున్నాయి. నెలాఖారులోపు అర్హుల ఖాతాలో డబ్బాలు జమ చేసేందుకు అధికారులు కసరత్తు చేస్తున్నారు. దీనికి సంబంధించి పేదరిక నిర్మూలన సంస్థ(సెన్సెట్) ఆధ్వర్యంలో గ్రామాల వారిగా లబ్ధిదారుల జాబితా రూపొందించనున్నారు. దశాబ్ది కాలం తర్వాత మహిళలు పొదుపు చేసిన సొమ్ము తిరిగి జమ కానుండటంతో హర్షం వ్యక్తమవుతోంది.

పింఛను.. ఉపకార వేతనాలు

స్వతంత్ర సంఘాల సభ్యుల కుటుంబాలకు ఆర్థికంగా అండగా నిలిచేందుకు 2009లో అప్పటి కాంగ్రెస్ ప్రభుత్వం అభయహస్తం పథకాన్ని ప్రవేశపెట్టింది. సంఘంలో చేరిన ప్రతి మహిళ ఏడాదికి రూ.365 చొప్పున ప్రీమియం చెల్లిస్తే ప్రభుత్వం మరికొంత నగదు జమచేసేది. 60 ఏళ్లు దాటిన మహిళలకు ప్రతి నెలా రూ.500 పింఛను చెల్లించాలన్నది లక్ష్యం. అలాగే కుటుంబంలో 9, 10 తరగతులు, ఇంటర్, బిఐఐ చదివే విద్యార్థులు ఉంటే ఏడాదికి రూ.1200 చొప్పున ఇద్దరు పిల్లలకు ఉపకార వేతనాలు అందించేవారు. అభయ హస్తం



లబ్ధిదారులు సహజ మరణం పొందితే రూ.30 వేలు, ప్రమాదవశాత్తు మరణిస్తే రూ.70 వేల పరిహారాన్ని కుటుంబాలకు అందించేవారు.

పడేళ్లుగా నిరీక్షణ

2014లో రాష్ట్ర పునర్విభజన తర్వాత అధికారంలోకి వచ్చిన తెరాస ప్రభుత్వం అభయహస్తం పథకాన్ని నిలిపివేసింది. ఆసరా పథకాన్ని ప్రారంభించి పింఛను సొమ్ము రెట్టింపు చేసింది. అంతకుముందు అభయహస్తం పథకానికి పడేళ్ల పాటు కట్టిన డబ్బులు తిరిగి చెల్లిస్తామని పలుమార్లు చెప్పిన కార్యరూపం దాల్చలేదు. 60 ఏళ్లు దాటిన మహిళల్లో చాలా మందికి అటు ఆసరా, ఇటు అభయహస్తం సొమ్ము అందకపోవడంతో ఆర్థిక ఇబ్బందులు ఎదుర్కొంటున్నారు. జీవిత చరమాంకంలో ఆర్థిక భరోసా ఇవ్వందని ఆశించిన మహిళలు నిరాశకు గురవుతున్నారు.

మొత్తం 3,34,232 మంది

ఉమ్మడి కరీంనగర్ జిల్లాలో 3,34,232 మంది మహిళలు అభయహస్తం పథకానికి ప్రీమియం సొమ్ము చెల్లించారు. వీరిలో ఎంతమంది 60 ఏళ్లు పైబడి ఉన్నారో క్షేత్ర స్థాయిలో సెర్టి అధికారులు తేల్చునున్నారు. మృతుల పేర్లను జాబితా నుంచి తొలగించి, గ్రామాల వారిగా వివరాలు సేకరించనున్నారు. ఈ మేరకు అర్హుల లెక్క తేలనుంది. స్వతంత్ర సంఘాల్లోని మహిళల ఆధార్, బ్యాంకు ఖాతాల వివరాలు తీసుకొని ప్రభుత్వానికి నివేదించనున్నారు. గతంలో మాదిరిగానే పిల్లలకు ఉపకార వేతనాలు అందనున్నాయి.నాలుగేళ్లు క్రమం తప్పకుండా చెల్లించా..మా సంఘంలో నాలుగేళ్లు క్రమం తప్పకుండా ఏడాదికి రూ.365 చొప్పున చెల్లించా. నాకు 60 ఏళ్లు దాటడంతో అభయహస్తం పింఛన్ కోసం ఎదురుచూస్తున్నా. మంజూరుకు ప్రభుత్వం చర్యలు తీసుకోవాలి.కనకమ్మ, కమాన్ పూర్ మండలం

భద్రతతోనే భరోసా.. భవిత



హైదరాబాద్: అల్పాల్పక చెందిన ఓ మహిళ డబ్బు కోసం సొంత కూతుర్ని వ్యభిచార కూపంలోకి దింపాలని పథకం వేసింది. తల్లి వేధింపులు ఎక్కువవడంతో బాలిక ఇంటి నుంచి పారిపోయి పోలీసుల్ని ఆశ్రయించింది. తల్లిని అరెస్టు చేశారు.మియాపూర్ బాలికకు ఇన్స్పెక్టరామెలో పరిచయమైన ఒకడు స్నేహం పేరుతో దగ్గర్ పెల్లి చేసుకుంటానని చెప్పి శారీరక అవసరం తీర్చుకున్నాడు. బాలిక పెల్లి చేసుకోమంటే చంపి మృతదేహాన్ని శివారులో పారేశాడు. ఇంటి పక్కన ఆరేళ్ల బాలిక మీద కన్నసిన ఓ యువకుడు ఎవరూ లేని సమయం చూసి లైంగిక దాడికి పాల్పడ్డాడు. బాలిక గట్టిగా కేకలు వేయడంతో పారిపోయి చివరకు పోలీసులకు చిక్కాడు.బాలికలపై జరుగుతున్న ఘోరాలకు మచ్చుతునకలీ ఘటనలు. ఓవైపు కిశోర బాలికల అభ్యున్నతికి ఎన్నో కార్యక్రమాలు చేపడుతున్నా.. చట్టపరంగా ఎన్నో రక్షణలున్నా దారుణాలు కొనసాగుతూనే ఉన్నాయి. ముఖ్యంగా బాలికల అమాయకత్వం ఆసరాగా ఎక్కువ నేరాలు జరుగుతున్నాయి. స్నేహం, ప్రేమ పేరుతో ముగ్గులోకి దించుతున్న నేరగాళ్లు అవసరం తీరాక దారుణాలకు తెగబడుతున్నారు. రాష్ట్రంలో గతేడాది నమోదైన అత్యాచార కేసుల్లో 69 శాతం 18 ఏళ్లలోపు బాలికలే బాధితులు. శు

క్రవారం జాతీయ బాలికా దినోత్సవం నేపథ్యంలో వారి సంరక్షణకు పోలీసులు, నిపుణులు జాగ్రత్తలు సూచిస్తున్నారు.


బాలికలూ.. ఈ జాగ్రత్తలు ముఖ్యం

యుక్త వయసులో ఎక్కువ మంది ఇన్స్పెక్టరామ్, స్టాప్ చాట్, ఫేస్ బుక్ వాడుతుంటారు. వాటిల్లో వ్యక్తిగత ఫోటోలు పెట్టొద్దు.కళాశాలలో, పాఠశాలలో ఎవరైనా అసభ్యంగా ప్రవర్తించినా, సామాజిక మాధ్యమాల్లో వేధింపులు ఎదురైనా ఉపాధ్యాయులకు, తల్లిదండ్రులకు చెప్పాలి. కొందరు విపరీతంగా డబ్బు ఖర్చు చేస్తూ అడిగినవి తెచ్చిపెడుతూ ముగ్గులోకి దించుతారు. ఇలాంటివి మోసమని గుర్తించాలి. కొత్తగా స్నేహం, డేటింగ్ యాపిలు వస్తున్నాయి. వాటి ద్వారా సరదా కోసమని అపరిచితులతో స్నేహం చేయొద్దు.

తల్లిదండ్రులూ.. స్నేహంగా మెలగండి

బాలికలకు చిన్నతనం నుంచే మంచి, చెడు స్వర్గు (గుడ్ టచ్, బ్యాడ్ టచ్)లు, ఇతరులతో ప్రవర్తించాల్సిన పరిమితుల గురించి స్పష్టంగా చెప్పాలి. అపరిచితులు, తెలిసినవారు, సొంత కుటుంబ సభ్యులైనా అసభ్యంగా ప్రవర్తన వేంటనే చెప్పాలి ప్రోత్సహించాలి. పిల్లలతో తల్లిదండ్రులు స్నేహితులా ప్రవర్తన వేసే వారు మనసులో మాట బయటపెడతారు. మంచి, చెడు ఏం చెప్పినా సావధానంగా వినాలి. దారి తప్పుతున్నట్లు తెలిస్తే కటువుగా కాకుండా దుష్ప్రతిభామూలు వివరిస్తూ సన్మతేష్టాలి.పాఠశాల, కళాశాలలో వేధింపులు ఎదురైనప్పుడు ఇంట్లో చెబితే ఏం జరుగుతుందోనని భయంతో 60 శాతం మంది పిల్లలు మిన్నకుండిపోతారు. ఆ తర్వాత పరిస్థితి శ్రుతి మించి అసర్ధాలకు దారి తీస్తుంది. అందుకే ఎవరైనా ప్రేమ, స్నేహం పేరుతో పరిచయమైనప్పుడు తల్లిదండ్రులకు నిర్భయంగా చెప్పాలి ప్రోత్సహించాలి. హాస్టల్లో ఉండి చదువుతున్న వారిని వీలైనప్పుడల్లా వెళ్లి కలిసి వారి మనోగతాన్ని తెలుసుకోవాలి. వారు అక్కడ ఎలా ఉంటున్నారో తెలుసుకోవాలి. స్కూల్ ఫోన్లలో ఏం చేస్తున్నారు.. సామాజిక మాధ్యమాల్లో ఎవరెవరితో మాట్లాడుతున్నారో గమనించాలి. హద్దు మీరినట్లు తెలిస్తే పరిమితులేటో చెప్పాలి.

బాలలతో పని చేయిస్తే తప్పదు కేసు



సహకారంతో పోలీసుశాఖ ప్రతిష్ఠాత్మకంగా చేపట్టిన ఆపరేషన్ స్పెల్ కార్యక్రమం ఎంతోమంది జీవితాల్లో వెలుగులు నింపింది.

ఏటా జనవరిలో..

2015 నుంచి ఏటా జనవరి 1 నుంచి 31 వరకు ఈ కార్యక్రమం కొనసాగుతోంది. పోలీసుశాఖ, మహిళా శిశు సంక్షేమ, కార్మిక శాఖలు సంయుక్తంగా ఈ ఆపరేషన్ చేపడతారు. ఈ నెలలో జిల్లాలో మూడు బృందాలు 23 మంది పిల్లలను గుర్తించి తల్లిదండ్రులకు అప్పగించారు. వారితో పని చేయించిన యజమానులపై కేసులు నమోదు చేశారు.

ప్రధాన ఉద్దేశం

లైంగిక దాడుల నుంచి విముక్తి, మానవ అక్రమ రవాణా నియంత్రణ, అసాంఘిక కార్యకలాపాలు, మత్తుకు బానిసయ్యే వారిని సమాజంలో కలిపి బాధ్యతాయుతంగా మెదిలేలా చేయడంతోపాటు వారికి నాణ్యమైన విద్య అందించడం ఈ కార్యక్రమం ప్రధాన ఉద్దేశం. 18 ఏళ్ల వరకు ఉచిత విద్య, సంరక్షణ కల్పించనున్నారు. తల్లిదండ్రుల వద్దకు పంపిన పిల్లలు చదువుకుంటున్నారా లేదా అని సభ్యులు ఆరా తీస్తారు.

ఆపరేషన్ స్పెల్ బృందం సభ్యులు వీరే..

కరీంనగర్ పోలీస్ కమిషనర్ పర్యవేక్షణలో కరీంనగర్ అర్బన్, కరీంనగర్ రూరల్, హుజూరాబాద్ ఒక్కో డివిజన్లో ఒక ఎస్పె, ముగ్గురు కానిస్టేబుల్లు (ఒక మహిళ, ఇద్దరు పురుషులు), ముగ్గురు ఎస్పెలు, 9 మంది కానిస్టేబుల్లు, కార్మికశాఖ అధికారి, బాలల పరిరక్షణ సమితి ఉద్యోగి, చైల్డ్ హెల్ప్ లైన్ ప్రతినిధి ఆపరేషన్ స్పెల్ బృందంలో ఉంటారు. స్థానిక స్వచ్ఛంద సంస్థల ప్రతినిధుల సహాయం తీసుకుంటూ బాలలను గుర్తిస్తారు. ఇలా డివిజన్ల వారిగా గుర్తించిన పిల్లలను బాలల పరిరక్షణ సమితి ఎదుట హాజరుపంచి బాలల సంరక్షణ సమితి సభ్యులు కొన్నేరింగ్ నిర్వహించి తల్లిదండ్రులకు అప్పగించారు. ఎవరూ లేని పిల్లలను శిశు రక్షణ కేంద్రాల్లో చేర్చించారు. తల్లిదండ్రుల వద్దకు పంపిన పిల్లలు చదువుకుంటున్నారా.. ఎలా చదువుతున్నారని సమితి సభ్యులు పర్యవేక్షిస్తారు.

తేసుతోపాటు జరిమానా

18 ఏళ్లలోపు పిల్లలను పనిలో చేర్చుకుంటే యజమానులపై కేసు, రూ.25 వేల జరిమానా విధిస్తారు. బడి ఈడు పిల్లలు పాఠశాలలో ఉండేలా తల్లిదండ్రులు బాధ్యత వహించాలి. బలవంతంగా పిల్లలను పనిలో చేర్చిన తల్లిదండ్రులు సైతం శిక్షార్హులు అవుతారు. కె.నబితా కుమారి, జిల్లా సంక్షేమ అధికారి

బాలల రక్షణకు 1098 హెల్ప్ లైన్ బాల కార్మికుల గుర్తిస్తే 1098కి సమాచారం అందించండి. సమాచారం ఇచ్చినవారి పేరు గోప్యంగా ఉంచుతారు. సొంత దుకాణాల్లోనూ పాఠశాల సమయంలో బాలల పని చేయకూడదు. తల్లిదండ్రులే పూర్తి బాధ్యత వహించాలి.సంపత్, చైల్డ్ హెల్ప్ లైన్ కోఆర్డినేటర్

పాలం దారి.. ఇక రహదారి



వికారాబాద్ : జాతీయ గ్రామీణ ఉపాధిహామీ పథకాన్ని క్షేత్రస్థాయిలో సమర్థంగా అమలు చేసే దిశగా ప్రభుత్వం ప్రత్యేక దృష్టి సారించింది. ఈక్రమంలోనే నిరంతరం చేసే పనులకు బదులుగా ఈ ఆర్థిక సంవత్సరంలో ప్రధానంగా ప్రజోపయోగకరమైన పనులు చేపట్టాలని భావించింది. ఇందుకోసం గ్రామాల వారిగా ప్రత్యేక పనులను గుర్తించి అమలుకు శ్రీకారం చుట్టింది. వ్యవసాయ పొలాలకు దారులను ఏర్పాటు చేయడం ద్వారా అన్నదాతలకు బాసటగా ఉండాలన్నది లక్ష్యంగా పెట్టుకుంది. ఇందులో భాగంగా జిల్లాకు రూ.2.54 కోట్లను మంజూరు చేశారు.

మండలానికి ఐదు కి.మీ చొప్పునజిల్లా వ్యవసాయాధారిత ప్రాంతం కావడం, ప్రధానంగా సన్నచిన్నకారు రైతులే అధికంగా ఉండటం, చిన్న చిన్న కుటుంబాలు కావడంతో పొలాలకు వెళ్లేందుకు దారులు లేకుండా పోయాయి. కనీసం పదు అని పన్నెండు కి.మీ తీసుకువెళ్లలేని పరిస్థితులు అనేక గ్రామాల్లో నెలకొన్నాయి. ఈ కారణంగా రైతుల మధ్య సమస్యయం రావడంతో అనేక చోట్ల గతంలో దారుల నిర్మాణం జరిగింది. ప్రస్తుతం మళ్లీ అవకాశం రావడం, తొలి దశలో మండలానికి 5 కి.మీ చొప్పున చేపడుతున్నారు.

మార్చి వరకు లక్షంమంజూరైన పనులను మార్చి నెలాఖరు నాటికి పూర్తిచేసి అందుబాటులోకి తీసుకురావాలని లక్ష్యంగా పెట్టుకున్నారు. పనుల పూర్తిగతిపై జిల్లా నుంచి మండల స్థాయి అధికారుల వరకు పర్యవేక్షణ చేపట్టారు.

పరిస్థిర సహకారం పెరుగుతుంది ఏటా చేపట్టే మూమూలు ఉపాధి పనులు కాకుండా పొలాలకు దారులు ఏర్పాటు చేయడం శుభ వరణామం. రైతులు కూడా చాలా చోట్ల సంతృప్తి వ్యక్తం చేస్తున్నారు. అందులో కూలీలు కూడా ఉండటంతో పనులు చేపట్టేందుకు ఉత్సాహం చూపుతున్నారు. పొలాలకు వేసుకునే బాటలతో రైతులు ఏళ్ల తరబడి పడుతున్న సమస్యలకు శాశ్వత పరిష్కారం లభించినట్లవుతుంది. ఉపయోగం కలుగుతుంది. - శ్రీనివాస్, జిల్లా గ్రామీణాభివృద్ధి అధికారి.

పట్టణాల అభివృద్ధిపై నిర్దేశం

జగిత్యాల : జిల్లాలోని జగిత్యాల, కోరుట్ల, మెట్ పల్లి పట్టణాల్లో అభివృద్ధి కుంటుంది. పట్టణాల సుందరీకరణ, అభివృద్ధి కోసం ఆరేళ్ల కిందట టీయూఎఫ్ఐబిడీసీ కింద నిధులు మంజూరయ్యాయి. సకాలంలో పూర్తిచేయకపోవడంతో పనులు అసంపూర్ణంగా నిలిచిపోయాయి.

రూ.75 కోట్లలో 50 శాతం మాత్రమే

జగిత్యాల పట్టణానికి టీయూఎఫ్ఐబిడీసీ కింద మూడు విడతల్లో రూ.75 కోట్ల నిధులు మంజూరయ్యాయి. ఇందులో 50 శాతం నిధులు మాత్రమే వెచ్చించి అభివృద్ధి పనులు పూర్తి చేశారు. రూ.34.59 కోట్ల నిధులకు సంబంధించిన పనులు అసంపూర్ణంగా మిగిలాయి. తొలి విడతలో రూ.2.20 కోట్లతో అంతర్గత రహదారులు, మురుగు కాల్వల నిర్మాణాలు ప్రారంభానికి నోచుకోలేదు. రెండో విడతలో రూ.2.39 కోట్లతో బీటీ రహదారులు, మురుగుకాల్వల నిర్మాణం చేపట్టాలని భావించినా టెండర్ల దశ దాటలేదు. ఇందులోనే రూ.5 కోట్లతో కమ్యూనిటీ భవనాలు, గ్రేవేయార్డు నిర్మించాల్సి ఉండగా వీటికి టెండర్లు సైతం నిర్వహించలేదు. ఇక మూడో విడతలో రూ.25 కోట్లకు సంబంధించి నల్లగుట్ట వద్ద డంపింగ్ యార్డు ఆధునికీకరణ, అంతర్గత రహదారులు, మురుగుకాల్వలు చేపట్టాల్సి ఉన్నా వాయిదా వేశారు. శాసనసభ ఎన్నికల కోడీతో టెండర్లు కూడా పూర్తి చేయలేకపోయారు. ప్రభుత్వం మారడంతో టెండర్లు పూర్తి చేయలేకపోయామని పుర అధికారులు చెబుతున్నారు. 48 వార్డుల్లో అత్యధిక వార్డులు అంతర్గత రహదారులు, మురుగుకాల్వల నిర్మాణం లేక ప్రజలు తీవ్ర ఇబ్బందులు ఎదుర్కొంటున్నారు.

నిధులు రాక నిలిచిన పనులు

మెట్ పల్లి పట్టణంలో అభివృద్ధి పనులకు టీయూఎఫ్ఐబిడీసీ కింద రెండు విడతల్లో రూ.50 కోట్ల నిధులు ఆరేళ్ల కిందట మంజూరయ్యాయి. మొదటి విడతలో రూ.25 కోట్లతో పనులు పూర్తి చేయగా, రెండో విడతలో మాత్రం పనులను మధ్యలోనే ఆపివేశారు. రూ.8 కోట్లతో ప్రధాన రహదారికి ఇరువైపులా మురుగు కాలువలు, డివైడర్లు, సెంట్రల్



లైటింగ్ ఏర్పాటు చేయాలి ఉండగా మురుగు కాలువలు అసంపూర్ణంగా వదిలేయడంతో అధ్వానంగా తయారయ్యాయి. మెట్ పల్లి నుంచి రేగుంట వరకు బీటీ రోడ్డు నిర్మాణానికి రూ.1.30 కోట్లు, కూబేసింగ్ పార్కు అభివృద్ధికి రూ.కోటి, చెరువు అభివృద్ధి, మినీట్యాంక్ బండ్ ఏర్పాటుకు రూ.2.80 కోట్లు, గ్రంథాలయ భవన నిర్మాణానికి రూ.1.10 కోట్లు, శ్మశానవాటికల అభివృద్ధి కోసం రూ.50 లక్షలు, ప్రధాన మురుగు కాలువలు, సీసీరోడ్లకు నిధులు కేటాయించినా పనులను ప్రారంభించకుండా వదిలేశారు. రూ.50 కోట్ల నిధుల్లో 70 శాతం మాత్రమే పనులు పూర్తి చేశామని మిగతా పనులకు నిధులు రాకపోవడంతో మధ్యలోనే నిలిచిపోయాయని అధికారులు చెబుతున్నారు.

ఏళ్లు గడిచినా లసంపూర్ణగానే!

పట్టణ అభివృద్ధి కోసం 2019లో టీయూఎఫ్ఐబిడీసీ కింద రెండు విడతల్లో రూ.50 కోట్ల నిధులు మంజూరయ్యాయి. పట్టణంలో 25 రకాల అభివృద్ధి పనులు చేపట్టేందుకు నిర్ణయించి జూలై 1, 2019లో అప్పటి ప్రజాప్రతినిధులు పనులను ప్రారంభించారు. పనులు ప్రారంభించి అయిదున్నరేళ్లు గడుస్తున్నా అసంపూర్ణంగా వదిలేశారు. రూ.80 లక్షలతో కొత్తబస్టాండ్ నుంచి గడిబురుజు వరకు తారురోడ్డు, రూ.1.55 కోట్లతో ఐబీరోడ్ నుంచి జగ్జీవన్ రామ్ విగ్రహం వరకు తారురోడ్డు పనులు ప్రారంభించలేదు. రూ.కోటితో పట్టణంలోని నందిచౌక్, బస్టాండ్ సర్కిల్, ఐబీ గెస్ట్ హౌజ్ వద్ద కూడళ్ల నిర్మాణాలకు నిర్ణయించి పనులు చేపట్టకుండా వదిలేశారు. రూ.35 లక్షలతో ఫుల్ వాగులో బతుకమ్మ ఫూల్స్ నిర్మించేందుకు నిర్ణయించి పనులు చేపట్టలేదు. రూ.50 లక్షలతో జగ్జీవన్ రామ్ విగ్రహం ఆవరణలోని ఫుల్ వాగులో ఉద్యానవనం నిర్మించేందుకు పనులు ప్రారంభించినా అర్థంతరంగా వదిలేశారు. రూ.10 లక్షలతో వేంకటేశ్వరస్వామి దేవాలయం ముందు కూడలి నిర్మించేందుకు నిర్ణయించి పనులు ప్రారంభించలేదు. రూ.8.72 కోట్లతో పట్టణంలోని 4.5 కి.మీ పొడవునా ప్రధాన రహదారి విస్తరణ, మధ్యలో అధునాతన డివైడర్లు, హైమస్ట్ లైటింగ్, ఇరువైపులా మురుగు కాలువ, పాదచారుల నడక మార్గం పనులను ప్రారంభించి 90 శాతం పూర్తిచేసి విడిచిపెట్టారు.

సంఘాల ప్రగతికి.. కాత్తే సారథులు!

చేగుంట: స్వయం సహాయక సంఘాల్లో గ్రామీణ మహిళలు చేరి ఆర్థిక అభ్యున్నతికి బాటలు వేసుకుంటున్నారు. రుణాలు తీసుకుని పొదుపు చేస్తూనే ప్రగతి వైపు అడుగులు వేస్తున్నారు. ఇందులో సంఘాల పాత్ర కీలకం. వీటిల్లో అధ్యక్ష, ఉపాధ్యక్షుల ఎన్నికల ప్రక్రియ మొదలైంది. జిల్లా గ్రామీణాభివృద్ధి శాఖ అధికారులు ఇందుకోసం చర్యలు చేపట్టారు.ఎన్నికల నిర్వహణపై మండల ఏపీఎం, సీసీఎం, ఇతర సిబ్బందికి జిల్లా స్థాయిలో శిక్షణ ఇచ్చారు. వీరు మండల, గ్రామస్థాయిలో అవగాహన సమావేశాలు నిర్వహించి నెలాఖరు నాటికి ప్రక్రియ పూర్తి చేయనున్నారు.

కొత్త సభ్యులకు లబ్ధి

జిల్లాలోని సంఘాల సభ్యుల్లో కొత్త వారికి అవకాశం కల్పించనున్నారు. ఒక్కో సంఘంలో 10 నుంచి 15 మంది సభ్యులు ఉంటారు. నిబంధనల ప్రకారం ఆసక్తి ఉన్న మహిళలకు సమావేశం నిర్వహించి ఏకగ్రీవం, చేతులు పైకెత్తి ఎన్నుకోవడం, కాగితాలు రాసి సభ్యులారి ఎన్నికలకు మద్దతు తెలియజేయడం వంటి పద్ధతుల్లో ఎంపిక నిర్వహించనున్నారు. సంఘాల ద్వారా ఎన్నికైన అధ్యక్షులు గ్రామసంఘం అధ్యక్షురాలిని, గ్రామస్థాయి అధ్యక్షులందరూ కలిసి జిల్లా సమాఖ్యకు అధ్యక్షులను ఇదే పద్ధతిలో ఎన్నుకుంటారు.

మార్చి చివరి నాటికి..: మార్చి చివరిలోగా ఎన్నికల ప్రక్రియ పూర్తిచేసేలా గ్రామీణ పేదరిక నిర్మూలన సంస్థ కార్యాచరణ రూపొందించింది. మండల స్థాయి ఎన్నికల ప్రక్రియను ఫిబ్రవరి ఆఖరు వరకు పూర్తి చేయనున్నారు. ఇందుకోసం ఏర్పాట్లు ముమ్మరం చేశారు. మండల స్థాయిలో ఎన్నికలపై మహిళా సంఘాల్లో చర్చ జోరంగా సాగుతోంది. వీరే కీలకం: తీసుకున్న రుణాలను రుణాలను కొందరు సభ్యులు చెల్లించేందుకు సుముఖంగా ఉండడంలేదు. ఇలాంటి సందర్భంలో సంఘంలోని అధ్యక్ష, ఉపాధ్యక్షులే కీలకంగా వ్యవహరించనున్నారు. గ్రామైక్య సంఘంలో స్త్రీనిధి, కమ్యూనిటీ ఇన్స్పెక్టర్, పొదుపు, మహిళా శక్తి రుణం, వాటర్ షెడ్ రుణాలు వంటివి సంఘంలో అవినీతికి తావులేకుండా పారదర్శకంగా నిర్వహించేలా వీరు చర్యలు తీసుకుంటారు. మండలాలు: 20 గ్రామాలు: 493 వీవోలు: 521 స్వయం సహాయక సంఘాలు: 13,061 సభ్యులు: 1,37,859



దిల్లీ: ఫోన్ ట్యాపింగ్ వ్యవహారంలో అదనపు ఎస్పీ తిరుపతన్నకు సుప్రీంకోర్టు బెయిల్ మంజూరు చేసింది. 10 నెలలుగా పిటిషన్ జైలులో ఉన్నారని సర్వోన్నత న్యాయస్థానం వ్యాఖ్యానించింది. ఈ కేసులో ఇప్పటికే ఛార్జిషీట్ దాఖలు చేశారన్నారు. ఇంకా జైలులో ఉండాల్సిన అవసరం కనిపించడం లేదని పేర్కొంది. “ట్రయల్ కు తిరుపతన్న పూర్తిగా సహకరించాలి, జాప్యం చేయడానికి ప్రయత్నించవద్దు. సాక్షులను ప్రభావితం చేసినా, కేసులో ఆధారాలు చెరిపేయడానికి ప్రయత్నించినా రాష్ట్ర ప్రభుత్వం బెయిల్ రద్దుకు కోర్టును ఆశ్రయించవచ్చు. పాస్ పోర్టు రద్దు సహా ఇతర బెయిల్ షరతులు అన్నింటినీ ట్రయల్ కోర్టు ఇస్తుంది” అని సుప్రీంకోర్టు తెలిపింది. అంతకుముందు తెలంగాణ రాష్ట్ర ప్రభుత్వం తరపు

హైకోర్టును ఆశ్రయించిన భాజపా ఎంపీ ఈటల రాజేందర్

హైదరాబాద్: భాజపా ఎంపీ ఈటల రాజేందర్ హైకోర్టును ఆశ్రయించారు. పోచారం పీఎన్ఎల్ సమోదైన ఎఫ్ఐఆర్ ను



కొట్టివేయాలని కోరుతూ ఆయన పిటిషన్ దాఖలు చేశారు. ఇటీవల ఏకశిలానగర్లో స్థిరాస్తి వ్యాపారపై చేయిచేసుకున్నారని ఈటలపై పోలీసులు కేసు నమోదు చేశారు. వాణిమెన్ ఇచ్చిన ఫిర్యాదుపై చర్యలు తీసుకున్నారు. దీంతో ఈటల హైకోర్టును ఆశ్రయించారు.



ఆమెను తొలగించండి.. హసీనా కుటుంబంపై బంగ్లా ప్రభుత్వం ప్రతీకారం

బంగ్లాదేశ్ మాజీ ప్రధాని షేక్ హసీనా కుటుంబాన్ని ఇబ్బందిపెట్టేందుకు అక్కడి ప్రభుత్వం వెనుకాడటం లేదు. ఇప్పటికే పలు కేసుల్లో ఆమె కుటుంబసభ్యుల పేర్లను చేర్చిన యూనస్ సర్కారు తాజాగా ఆమె కుమార్తె సైమా వాజెద్దను ప్రపంచ ఆరోగ్య సంస్థ పద వి నుంచి తప్పించేలా పాపులు కడుపుతోంది. ప్రస్తుతం సైమా దబ్బాహా చివ్ ఆగ్నేయ ఆసియా ప్రాంతీయ డైరెక్టర్ గా విధులు నిర్వహిస్తున్నారు. ఈమె దిల్లీ కేంద్రంగా పని చేస్తున్నారు. వృత్తిరీత్యా సైకాలజిస్ట్ అయిన సైమా.. నాడీ సంబంధ రుగ్మతలపై పని చేశారు. ప్రపంచ ఆరోగ్య సంస్థ ఎగ్జిక్యూటివ్ బోర్డ్ ఆమెను ప్రాంతీయ డైరెక్టర్ గా ఎంపిక చేసింది. దీంతో 2024 జనవరిలో ఆమె బాధ్యతలు చేపట్టారు. బంగ్లాదేశ్ ప్రభుత్వానికి చెందిన యాంటీ కరెప్షన్ కమిషన్ (పిసీసీ) సంస్థ తన దర్యాప్తులో సైమాపై పలు ఆరోపణలు చేసింది. ఇక చర్యలు తీసుకో

వడానికి వీలుగా ఆ సంస్థ పాపులు కడుపుతోంది. “ఆమెను దబ్బాహా చివ్ పదవి నుంచి తప్పించేందుకు పిసీసీ ఇప్పటికే పలు చర్యలు తీసుకొంది. ఇందులో భాగంగా పిసీసీ దేశంలోని వైద్య, విదేశాంగశాఖలకు లేఖలు పంపేందుకు అంతా సిద్ధం చేశాం” అని ఓ అధికారి పేర్కొన్నారు. మరోవైపు షేక్ హసీనాను అరెస్టు చేయడానికి కూడా బంగ్లాదేశ్ ప్రభుత్వం తీవ్ర ప్రయత్నాలు చేస్తోంది. అవసరమైతే అంతర్జాతీయ మద్దతు కూడగడతామని వెల్లడించింది. ఈక్రమంలో అంతర్జాతీయ క్రైమ్ ట్రైబ్యూనల్ ఇప్పటికే అరెస్టు వారెంట్లు జారీ చేసింది. ఇక ఆమెను అప్పగించాలని బంగ్లాదేశ్ న్యూదిల్లీకి పలు మార్లు లేఖలు రాసింది. హసీనా ప్రభుత్వం అనంతరం అధికారం చేపట్టిన మహమ్మద్ యూనస్ హయాంలో భారత్ తో సంబంధాలు తీవ్రంగా దెబ్బతిన్నాయి. అంతేకాదు.. పాక్ తో ధాకా అంటకాగుతోందన్న ప్రచారం కూడా జోరుగా సాగుతోంది.



హైదరాబాద్: తెలంగాణ ప్రభుత్వ పథకం ‘ఇందిరమ్మ ఆత్మీయ భరోసా’పై హైకోర్టులో ప్రజాప్రయోజన వ్యాజ్యం దాఖలైంది. నారాయణపేటకు చెందిన గవినోళ్ల శ్రీనివాస్ పిటిషన్ వేశారు. భూమి లేని రైతు కూలీలకు ఏటా రూ.12వేలు చెల్లించేలా రాష్ట్ర ప్రభుత్వం ఈ పథకం రూపొందించిందని.. మున్సిపాలిటీల పరిధిలో ఉన్న రైతు కూలీలకు డబ్బులు ఇవ్వడం లేదని పిటిషన్ పేర్కొన్నారు.

రాష్ట్రంలో 129 మున్సిపాలిటీల్లో 8లక్షల మందికి పైగా రైతు కూలీలు ఉన్నారని పిటిషన్ తరపు న్యాయవాది చిక్కుడు ప్రభాకర్

కోర్టుకు తెలిపారు. గ్రామాల్లో ఉన్న రైతు కూలీలకు ఇచ్చి మున్సిపాలిటీల్లోని వారికి ఇవ్వకపోవడం సరికాదన్నారు. రైతు కూలీలు ఎక్కడ ఉన్నా అందరూ సమానమేనని చెప్పారు.

కేవలం గ్రామాల్లో ఉన్న రైతు కూలీలకే ఈ పథకం వర్తింపజేయడం సుప్రీంకోర్టు తీర్పులకు విరుద్ధమన్నారు. అనంతరం హైకోర్టు న్యూదిస్సా 4 వారాల్లో మున్సిపాలిటీల్లోని రైతు కూలీలను ‘ఇందిరమ్మ ఆత్మీయ భరోసా’ పథకంలోకి తీసుకోవాలని ఆదేశించింది. ఈమేరకు సీఎస్ కు ఆదేశాలు జారీ చేసింది.



హైదరాబాద్: కేంద్ర సంక్షేమ పథకాలకు కేంద్ర ప్రభుత్వం పేర్లనే రాష్ట్రాలు పెట్టాలని కేంద్రమంత్రి బండి సంజయ్ అన్నారు. హైదరాబాద్ లో నిర్వహించిన మీడియా సమావేశంలో ఆయన మాట్లాడారు. నిధులు కేంద్ర ప్రభుత్వం ఇస్తే ఇందిరమ్మ పేరు ఎలా పెడతారని ప్రశ్నించారు. రేషన్ ఇచ్చేది కేంద్రమైతే రాష్ట్ర ప్రభుత్వం ఫోటో ఎందుకు పెడుతున్నారన్నారు. పేదల ఇళ్ల కోసం కాకుండా పేర్ల కోసం కాంగ్రెస్ నేతలు పాకులాడుతున్నారని విమర్శించారు. ఇస్తామన్న ఆరు గ్యారంటీలు ఇంకా ఎందుకు అమలు చేయట్లేదని

నిలదీశారు. “రాష్ట్ర ప్రభుత్వానికి అభివృద్ధిపై చిత్తశుద్ధి లేదు. కేంద్ర ప్రభుత్వం తెలంగాణ ప్రగతికి సహకరిస్తోంది. రాష్ట్ర ప్రభుత్వం సంక్షేమ పథకాల పేర్లను మార్చేస్తోంది. మాకు ఎలాంటి భేషజాలు లేవు.. కేంద్రం, రాష్ట్రం కలిస్తేనే అభివృద్ధి.

పర్య అవార్డులు స్థాయి ఉన్న వారికి ఇస్తాం. గడ్డర్ కు అవార్డు ఎలా ఇస్తాం? భాజపా కార్యకర్తలను, పోలీసులను చంపిన వారికి అవార్డులు ఎలా ఇస్తాం. తెలంగాణ సెంటిమెంట్ తో లాభపడింది ఎవరో ప్రజలకు తెలుసు” అని బండి సంజయ్ అన్నారు.

సింగర్ మధుప్రియ సాంగ్ షూటింగ్ వివాదం.. అధికారులపై వేటు..

జయశంకర్ భూపాలవల్లి: శ్రీకాళేశ్వర ముక్తేశ్వర దేవాలయంలో సింగర్ మధుప్రియ సాంగ్ షూటింగ్ వివాదంలో కథనాలపై తెలంగాణ దేవాలయశాఖ స్పందించింది. శ్రీకాళేశ్వర ముక్తేశ్వరస్వామి దేవస్థానం ఈవో మారుతిపై బదిలీ వేటు పడింది. ఆలయ ఈవోను కరీంనగర్ జిల్లా నామకొండూర్ గుట్టుదుర్గపల్లి శ్రీఅంజనేయస్వామి ఆలయానికి దేవాలయశాఖ అధికారులు బదిలీ చేశారు. మారుతి స్థానంలో కాళేశ్వర ముక్తేశ్వరస్వామి ఆలయానికి గతంలో ఈవోగా పనిచేసి కొడవలంబ లక్ష్మీనరసింహ దేవస్థానానికి బదిలీ అయిన గ్రేడ్-1 అధికారి మహేశ్ కు మల్లీ బాధ్యతలు అప్పగించారు. అలాగే షూటింగ్ సమయంలో విధుల్లో ఉన్న అర్చకుడు రామకృష్ణకు అధికారులు నోటీసులు జారీ చేశారు. కాగా, ఈనెల 20న అనుమతి లేకుండా ముక్తేశ్వర ఆలయ గర్భగుడిలో సింగర్ మధుప్రియ ప్రైవేటు ఆల్బమ్ షూటింగ్ చేశారు. దీనిపై తీవ్ర వివాదం



చెలరేగింది. సాధారణంగా కాళేశ్వర ఆలయంలో ఫోటోలు, వీడియోలు తీయడానికి అనుమతి ఉండదు. కానీ, ఎలాంటి అనుమతులు లేకుండా మధుప్రియ పాటలు చిత్రీకరించారు. భక్తుల మనోభావాలను దెబ్బతీసేలా ఉన్న ఈ వివాదంపై పెద్దఎత్తున విమర్శలు వస్తున్నాయి.

అర్చులందరికీ రైతు భరోసా జమ చేస్తాం: మంత్రి తుమ్మల

హైదరాబాద్: రైతుల ఖాతాల్లో రైతు భరోసా జమ చేసే ప్రక్రియ కొనసాగుతోందని మంత్రి తుమ్మల నాగేశ్వరరావు తెలిపారు. తొలి విడతలో మండలానికి ఒక గ్రామంలో రైతు భరోసా సామ్య విడుదల చేస్తున్నట్లు చెప్పారు. సామాచారం రాష్ట్ర వ్యాప్తంగా 4,41,911 మంది రైతుల ఖాతాల్లో రైతు భరోసా డబ్బులు జమ చేసినట్లు చెప్పారు.

577 మండలాల్లోని 9,48,333 ఎకరాలకు గాను రూ.530 కోట్లు జమ చేసినట్లు చెప్పారు. అర్చులైన ప్రతి ఒక్కరికీ రైతు భరోసా ఇస్తామని మంత్రి తుమ్మల స్పష్టం చేశారు.



హుస్సేన్ సాగర్ లో జరిగిన అగ్ని ప్రమాదంలో యువకుడు మిస్సింగ్

హైదరాబాద్: హుస్సేన్ సాగర్ లో రాత్రి జరిగిన అగ్ని ప్రమాదం ఫలంలో ఓ యువకుడి ఆచూకీ తెలియడంలేదు. అగ్ని ప్రమాదంలో రెండు బోట్లు దగ్ధమవగా ఒక్క బోటులో ప్రంట్స్ వెళ్లిన అజయ్ (21) (9%అయి%) అనే యువకుడు కనిపించడం లేదు. అజయ్ తోపాటు వెళ్లిన ప్రంట్స్ మాత్రం సురక్షితంగా బయటపడ్డారు. అజయ్ ఏ ఆస్పత్రిలోనూ లేదని పోలీసులు చెబుతుండడంతో అతని కుటుంబసభ్యులు ఆందోళన చెందుతున్నారు. అజయ్ ప్రంట్స్ నుంచి లేక పోలీస్ స్టేషన్ పోలీసులు వివరాలు అడిగి తెలుసుకుంటున్నారు.

భరతమాత మహా హారతి అవశ్రుతి ... కాగా భరతమాత పౌండేషన్ ఆధ్వర్యంలో ఆదివారం రాత్రి నెక్లెస్ రోడ్ లోని పీపుల్స్ షాజా వద్ద ‘భరతమాత మహా హారతి’ కార్యక్రమం నిర్వహించారు. అయితే ఈ కార్యక్రమం ముగింపు సందర్భంగా అవశ్రుతి చోటుచేసుకుంది. రెండు బోట్లలో బాణసంచా పేల్చడానికి కొందరు యువకులు రెండు బోట్లలో హుస్సేన్ సాగర్ మధ్యలోకి వెళ్లారు. బాణసంచా కాలుస్తుండగా నిప్పురవులు ఎగిసినది అగ్నిప్రమాదం సంభవించింది. నిప్పురవులు తిరిగి అవే బోట్లలో ఉంచిన బాణసంచాపై పడటంతో బోట్లకు మంటలు వ్యాపించాయి. దీంతో రెండు బోట్లు దగ్ధం కాగా.. అందులో ఉన్నవారు స్వల్పగాయాలతో సురక్షితంగా బయట పడ్డారు. వారిలో ఇద్దరికి తీవ్రగాయాలు అయ్యాయి. అందులో ఒకరి పరిస్థితి విషమంగా ఉన్నట్లు సమాచారం. నాగరానికి చెందిన అజయ్ తన కొలిగ్తో కలిసి హుస్సేన్ సాగర్ కు వచ్చాడు. అయితే బోట్లో అజయ్ ఉన్నట్లు ప్రంట్స్ చెబుతున్నారు. బోట్లో అగ్ని ప్రమాదం జరిగిన వెంటనే అందులో ఉన్నవారు అందరూ నీటిలోకి దూకారు. అదే సమయంలో అజయ్ తోపాటు అతని స్నేహితులు ఉన్నారు. వారు సురక్షితంగా బయటపడ్డారు. అయితే అజయ్ ఆచూకీ మాత్రం లభించలేదు. దీంతో అతని కుటుంబసభ్యులు ఆందోళన వ్యక్తం చేస్తున్నారు. అజయ్ ఎక్కడా ఏ ఆస్పత్రిలో జాయిన్ కాలేదని.. ఇదే విషయాన్ని పోలీసులు కూడా స్పష్టం చేశారు. అజయ్ అనే పేరుతో ఎవరూ ఆస్పత్రిలో జాయిన్ కాలేదని, క్షతగాత్రుల వివరాలలో అజయ్ పేరు లేదని పోలీసులు తెలిపారు. దీంతో అజయ్ ఏమయ్యాడనే ఆందోళన కుటుంబసభ్యుల్లో నెలకొంది. దీనిపై పోలీసులు దర్యాప్తు చేస్తున్నారు. కాగా ఆదివారం రాత్రి కేంద్ర మంత్రి కిషన్ రెడ్డి ఆదేశాల మేరకు నిర్వహించిన ‘భరతమాత మహా హారతి’ కార్యక్రమంలో ఆయనతోపాటు రాష్ట్ర గవర్నర్ జిష్టుదేవ్ వర్మ, పలువురు ప్రముఖులు పాల్గొన్నారు.

అయితే కార్యక్రమం పూర్తయ్యాక పీపుల్స్ షాజా సమీపంలో వేదిక వెనుక భాగంలో బాణసంచా కాల్చేందుకు పర్యాటక శాఖకు చెందిన రెండు బోట్లలో సామగ్రిని హుస్సేన్ సాగర్ మధ్యలోకి తీసుకెళ్లారు. బోటులో డ్రైవర్, వాల్టర్, సిబ్బంది, బాణసంచా కాల్చే ఐదుగురు నిపుణులతోపాటు 15 మంది బీజేపీ కార్యకర్తలు ఉన్నారు. అయితే బాణసంచా కాల్చే క్రమంలో అగ్నిప్రమాదం చోటుచేసుకోవడంతో బోట్లలో ఉన్న కొందరు ప్రాణాలు కాపాడుకునేందుకు నీళ్లలోకి దూకారు. రంగంలోకి దిగిన అధికారులు.. జెట్టిలో మంటలను అదుపులోకి తెచ్చే పరికరాలు లేకపోవడంతో వారిని స్పీడ్ బోట్లో బయటకు తీసుకువచ్చారు. అయితే ప్రమాదంలో బాణసంచా కాల్చే నిపుణుడు గణపతి (22)కి తీవ్ర గాయాలయ్యాయి. ఇతనితోపాటు ప్రమాదంలో గాయపడిన చింతల కృష్ణ (47), కరీంనగర్ కు చెందిన బీబీకీ విద్యార్థి సాయిచంద్ ను సికింద్రాబాద్ యశోద ఆస్పత్రికి తరలించి చికిత్స అందిస్తున్నారు. గణపతి పరిస్థితి విషమంగా ఉందని వైద్యులు తెలిపారు. కాగా, సీతాఫతేమండికి చెందిన బీజేపీ కార్యకర్తలు సునీల్, ప్రణీతలకు స్పల్స్ గాయాలయ్యాయి. వీరిని గాంధీ ఆస్పత్రికి తరలించారు. ఇదిలా ఉండగా, కాలిపోయిన లూంబిని బోట్ విలువ రూ.12 లక్షలు ఉంటుందని పర్యాటక శాఖ అధికారులు తెలిపారు.

ప్రభాత సమోచారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194